

बिहार में पहली बार एनडीए-इंडी गठबंधन का सीएम फेस नहीं, महागठबंधन में खींचतान

● 12 जगह एक-दूसरे के खिलाफ लड़ रहे

एजेंसी
पटना । बिहार विधानसभा चुनाव के आखिरी फेज के लिए नॉमिनेशन की प्रक्रिया सोमवार को खत्म हो गई। चुनाव आयोग के मुताबिक, पहले फेज के चुनाव के लिए कुल 1,314 उम्मीदवार मैदान में हैं। 300 से अधिक प्रत्याशियों के पंचे खारिज हो गए। 61 प्रत्याशियों ने नाम वापस लिए। 243 सदस्यीय विधानसभा की 121 सीटों पर 6 नवंबर और दूसरे फेज की 122 सीटों के लिए 11 नवंबर को मतदान होना है। दूसरे फेज के प्रत्याशियों की स्थिति 23 अक्टूबर तक साफ होगी। दूसरे फेज के आखिरी दिन तक इंडी गठबंधन में फूट, टिकट बंटवारे पर नाराजगी और अंदरूनी बगवात दिखी। राजद ने तो नॉमिनेशन का समय खत्म होने से 7 घंटे पहले, पहली बार 143 उम्मीदवारों की लिस्ट जारी की। इससे पहले उसके



प्रत्याशी नॉमिनेशन भरते रहे। 243 सीटों पर 254 प्रत्याशी मैदान में उतार दिए हैं। यह वीआईपी पार्टी की वजह से हुआ है। आरजेडी ने 143, कांग्रेस ने 61, सीपीआई (एम) ने 20, सीपीआई ने 9, सीपीएम ने 6 और मुकेश सहनी की पार्टी ने 15 प्रत्याशी हैं। इस तरह इनकी संख्या 254 हो जाती है। 12 प्रत्याशी एक दूसरे के खिलाफ उतारे हैं। बिहार चुनाव में ऐसा पहली बार हुआ कि एनडीए और इंडी गठबंधन ने टिकट बंटवारे को लेकर कोई ज्वाइंट प्रेस कॉन्फेंस नहीं की। सभी दल नॉमिनेशन के आखिरी समय तक लिस्ट जारी करते रहे। एनडीए और महागठबंधन में सीएम फेस को लेकर खींचतान है। पहली बार दोनों तरफ से कोई नाम सामने नहीं आया।

दरभंगा में तेजस्वी खुद अपनी ही पार्टी के प्रत्याशी के खिलाफ प्रचार करने उतरे

पटना (एजेंसी)। बिहार में चुनाव प्रचार जोरशोर से शुरू हो चुका है। वहीं टिकट बंटवारे को लेकर महागठबंधन में माहौल गर्म है। आरजेडी ने सबसे ज्यादा 143 उम्मीदवारों का ऐलान किया है। कांग्रेस ने 60 जबकि मुकेश सहनी की पार्टी वीआईपी ने 14 सीटों पर चुनाव लड़ने का फैसला किया है। अब तक आठ ऐसी सीटें हैं जिनपर फेंडली फाइट है। वहीं एक ऐसी भी सीट है जिसपर तेजस्वी यादव खुद अपनी ही पार्टी के प्रत्याशी के खिलाफ प्रचार करने उतरे हैं। मीडिया रिपोर्ट के मुताबिक दरभंगा जिले की गौरा बौराम सीट पर महागठबंधन में सीट शेयरिंग पर फाइनल बात होने से पहले ही आरजेडी ने अफजल अली खान को मैदान में उतारा था। पार्टी नेतृत्व ने उन्हें निशान और दस्तावेज भी दे दिए। वह पटना से अपने घर के लिए रवाना हो गए। तभी आरजेडी और मुकेश सहनी की विकासशील इंसान पार्टी के बीच सीट शेयरिंग की डील हो गई। डील के मुताबिक इस सीट पर वीआईपी का प्रत्याशी चुनाव लड़ेगा और महागठबंधन के सभी सहयोगी उसका समर्थन करेंगे। विकासशील पार्टी ने संतोष सहनी को यहां से प्रत्याशी घोषित कर दिया है। आरजेडी नेतृत्व ने अफजल अली से संपर्क किया और कहा कि वह अपना सिबल लौटा दें। हालांकि अफजल अली ने ऐसा करने से इनकार कर दिया। उन्होंने आरजेडी प्रत्याशी के तौर पर पचां दाखिल किया। हालांकि आरजेडी ने कहा कि वह अफजल अली खान को अपना प्रत्याशी नहीं मानती। वहीं प्रशासन का कहना है कि सभी कागजों के साथ उनका नामांकन पूरा होने की वजह से उन्हें अब चुनाव से हटया नहीं जा सकता।

झामुमो नहीं लड़ेगा बिहार विधानसभा चुनाव, राजद और कांग्रेस दोषी : सुदित्य

झामुमो को राजनीतिक षड्यंत्र के तहत चुनाव से बाहर किया गया

संवाददाता
गिरिडीह । झारखंड मुक्ति मोर्चा (झामुमो) के विधायक सह मंत्री सुदित्य कुमार ने कहा है कि अफसोस के साथ कहना पड़ रहा है कि झामुमो बिहार विधानसभा चुनाव 2025 नहीं लड़ेगा।

मंत्री ने कहा कि एक राजनीतिक दल के रूप में पड़ोसी राज्य में झामुमो यदि चुनाव नहीं लड़ रहा है तो उसके पीछे बिहार के महागठबंधन के अगुवा राजनीतिक दलों की धूर्तता जिम्मेदार है। मंत्री ने कहा कि इंडी गठबंधन ने झामुमो को नुकसान पहुंचाया है। मंत्री सोमवार को गिरिडीह में पत्रकारों से बातचीत कर रहे थे। उन्होंने कहा कि बिहार विधानसभा चुनाव के लिए नामांकन की अंतिम तिथि आज ही समाप्त हो गयी है। बहुत ही अफसोस के साथ कहना पड़ रहा है कि झामुमो के बिहार विधानसभा चुनाव 2025



में चुनाव लड़ने की मंशा पर पानी फेर गया है और बिहार में झामुमो समर्थकों के साथ भी बड़ा धोखा किया गया है। हम इस बात से बहुत आहत हैं कि राष्ट्रीय जनता दल (राजद) के नेतृत्व में गठबंधन में झामुमो की उचित भागीदारी सुनिश्चित करने का प्रयास नहीं किया और निश्चित रूप से राजनीतिक चालबाजी और धूर्तता की वजह से यह परिस्थिति बनी है। मंत्री ने कहा कि झामुमो जैसा बड़ा

राजनीतिक दल जो बिहार चुनाव के भागीदारी नहीं कर पा रहा है और इसके लिए दोनों गठबंधन के दलों को इसके लिए पूरी तरह से दोषी मानता है। उन्होंने कहा कि वे गठबंधन धर्म पालन करने के लिए राजद के साथ-साथ कांग्रेस को भी दोषी मानते हैं। उन्होंने कहा कि यदि झारखंड में यह गठबंधन मजबूती के साथ चल रहा था तो बिहार के चुनाव में झामुमो का

भागीदारी के लिए कांग्रेस की ओर से भी प्रयास नहीं हुआ। निश्चित तौर पर चुनाव परिणाम क्या आएंगे। यह भविष्य के गर्त में है, लेकिन जिस बिहार चुनाव में झामुमो एक मजबूत भूमिका निभा सकता था। उसे राजनीतिक षड्यंत्र के तहत बाहर किया गया। झामुमो, इसकी भर्त्सना करता है। उन्होंने कहा कि राजद-कांग्रेस को गठबंधन धर्म का ख्याल रखना चाहिए था, क्योंकि 2020 हो या इससे पहले हर बार झामुमो ने राजद और कांग्रेस के साथ गठबंधन धर्म निभाया है। झामुमो कभी भी धर्म से बाहर नहीं गया। राजद के एक विधायक जीतने के बावजूद पांच साल तक मंत्री बनाकर रखा। लेकिन बिहार चुनाव में इसी राजद ने झामुमो को दरकिनार कर दिया। साथ ही कांग्रेस ने उसका साथ दिया।

घाटशिला उपचुनाव

17 अभ्यर्थियों ने किया नामांकन, भाजपा, झामुमो सहित कई दलों के प्रत्याशी मैदान में

संवाददाता
पूर्वी सिंहभूम । जिले की घाटशिला विधानसभा सीट पर उपचुनाव को लेकर राजनीतिक सरगमीं दिन-ब-दिन बढ़ती जा रही है। उपचुनाव में मंगलवार को नामांकन की तिथि समाप्त हो गई। इस दौरान अब तक कुल 17 अभ्यर्थियों ने अपना नामांकन दाखिल किया है। इनमें राष्ट्रीय और क्षेत्रीय दलों के उम्मीदवारों के साथ-साथ कई निर्दलीय प्रत्याशी भी चुनावी मैदान में उतरे हैं।

नामांकन पत्र दाखिल करने वालों में प्रमुख दलों से भाजपा की ओर से बाबूलाल सोरेन और झारखंड मुक्ति मोर्चा (झामुमो) से सोमेश चंद्र सोरेन शामिल हैं। इसके अलावा पीपुल्स पार्टी ऑफ इंडिया (डेमोक्रेटिक) ने पार्वती हांसदा को मैदान में उतार है, जबकि भारत आदिवासी पार्टी (बीएपी) से पंचानन सोरेन और आपकी विकास पार्टी से दुर्धीराम माडौं चुनाव लड़ रहे हैं। इन दलों के अलावा बड़ी संख्या में

निर्दलीय प्रत्याशी भी अपनी किस्मत आजमा रहे हैं। इनमें परमेश्वर टुडू, श्रीलाल किस्कु, मनसा राम हांसदा, नारायण सिंह, विकास हेब्रम, मालती टुडू, बसंत कुमार तोपनो, मनोज कुमार सिंह, विक्रम किस्कु, और रामकृष्ण कांति माहली के नाम शामिल हैं। वहीं जेएलकेएम (झारखंड लोक कल्याण मोर्चा) से रामदास मुर्मु और राष्ट्रीय सनातन पार्टी से मंगल मुर्मु ने नामांकन किया है।

दुमका : अलग-अलग हादसों में तीन की मौत

संताल एक्सप्रेस संवाददाता
दुमका। दुमका-पाकुड़ रोड में मुफ्रिस्सल थाना क्षेत्र के मकरो के पास मंगलवार की शाम बाइक की टक्कर से 36 साल के विनोद भंडारी की मौत हो गई है। वहीं इस दुर्घटना में बाइक सवार दोनों युवक घायल हो गए हैं। तीनों को इलाज के लिए दुमका के फूलो झानो मेडिकल कालेज अस्पताल लाया गया जहां डॉक्टर ने विनोद भंडारी को मृत घोषित कर दिया। विनोद भंडारी मुफ्रिस्सल थाना क्षेत्र के डोहिया गांव का रहने वाला था और गुहियाजोरी में घर बनाकर रह रहा था। जिला के जमा थाना क्षेत्र के बारापलासी के पास सोमवार की देर शाम दीपावली के लिए पूजा की सामग्री लेने जा रही 51 वर्षीय महिला को अज्ञात वाहन ने कुचल दिया। महिला को गंभीर हालत में सामुदायिक स्वास्थ्य केंद्र में भर्ती कराया गया। जहां उसकी इलाज के दौरान मौत हो

गई। महिला फूलमनी देवी बारापलासी की रहने वाली थी। मंगलवार को जामा थाना की पुलिस ने शव को अपने कब्जे में लेकर पोस्टमार्टम परीक्षणों को सौंप दिया। दुमका मुफ्रिस्सल थाना की पुलिस ने मंगलवार को कोदो गुहियाजोड़ी गांव के तालाब से 35 साल के मिसिल हांसदा का शव बरामद किया है। युवक तीन दिन से लापता था। बुधवार को शव का पोस्टमार्टम कराया जाएगा। बताया जाता है कि दोपहर को गांव के कुछ लोग तालाब की ओर से गुजर रहे थे, तभी उन्हें बंदवू आती महसूस हुई। उसकुतावाश तालाब के पास जाकर देखा तो एक युवक का शव उपला रहा था। सूचना के बाद गांव वालों की भीड़ लग गई। सूचना मिलते ही थाना प्रभारी सत्यम कुमार और सहायक अवर निरीक्षक मौके पर पहुंचे और कड़ी मशकत के बाद शव को बाहर निकाला।

पूर्व डीजीपी पर बेटे की हत्या का मामला दर्ज, बहू से अफेयर का लगा आरोप

एजेंसी
चंडीगढ़ । पंजाब के पूर्व डीजीपी मोहम्मद मुस्तफा के खिलाफ अपने ही बेटे की हत्या और अपराधिक साजिश रचने का मामला दर्ज किया गया है। उनके साथ-साथ उनकी पत्नी, बेटा और बहू के खिलाफ भी साजिश में शामिल होने का मामला दर्ज किया है। 16 अक्टूबर की देर रात हरियाणा के पंचकूला में घर पर अकोल की संदिग्ध हालत में मौत हो



गई थी। परिवार ने उनकी मौत की वजह दवाइयों की ओवरडोज बताया था, लेकिन पड़ोसी शमशुद्दीन ने

आरोप लगाते हुए दावा किया कि अकोल की पत्नी और पिता के बीच अवैध संबंध थे, उसमें उनकी मां रंजिया सुल्ताना भी शामिल थीं। जानकारी के मुताबिक शमशुद्दीन ने पंचकूला के पुलिस कमिश्नर को सिकायत की, जिस के बाद पंचकूला एसडीसी थाना पुलिस ने मोहम्मद मुस्तफा, उनकी पत्नी पंजाब की पूर्व मंत्री रंजिया सुल्ताना, बहू व बेटा के खिलाफ मामला दर्ज किया है।

बिहार चुनाव : किसकी बनेगी सरकार?

पिटरजन भारती
चुनाव बाद बिहार में आखिर सरकार किसकी बनेने जा रही है? काहे का दिमाग लगाना है। पिछर तो एकदमे साफ है। विधानसभा में 243 गो सीट है। एनडीए ने बहुत पहले ही सीट शेयरिंग कर लिया। मुख्यमंत्री नीतीश कुमार के आगे रखके हर सीट पर गठबंधन का उम्मीदवार उतार दिया। नामांकन में देश भर के बीजेपी मुख्यमंत्रियों को उतारकर बड़ी बड़ी जनसभाएं शुरू कर डालीं। गृहमंत्री अमित शाह ने एक एक सीट पर बागी उम्मीदवारों को चुनाव लड़ने से रोक दिया और नाराज नेताओं को मना लिया। चुनाव प्रचार में मुख्यमंत्री से लेकर बड़े नेता मैदान में उतर गये। विरोधी महागठबंधन में देखिए न मुख्यमंत्री उमादीनार है न कोई तालमेल की तस्वीर साफ है।243 सीट पर 254

चुनावी चटखारे

गो उम्मीदवार लड़ रहे हैं।माने 11 सीट पर आपसे में दंगल कर रहे हैं। आरजेडी ने अपना 143सीट ले लिया। कांग्रेस तेजस्वी यादव को मुख्यमंत्री के रूप में मानने को तैयार ही नहीं है।विपक्ष के पास न कोई मुद्दा है न नेता प्रचार में उतरे। राहुल गांधी चुनाव से पहले एसआइआर और वोट चोरी पर खूब हंगामा किए पर ऐन मौके पर गायब हो गये। चुनावी मुकाबले में महागठबंधन एकजुट होकर कहीं दिखाई ही नहीं दे रहा है। तेजस्वी एगो चुनावी लॉलीपॉप धमाके के बाद एकदमे सीन से आउट हैं।अब समझ लीजिए कि कौन आगे है और किसकी सरकार बनेने जा रही है। आखें खोलकर देख तो लीजिए।

प्रशांत किशोर का आरोप की बीजेपी डर गई है

प्रशांत किशोर बिहार चुनाव में एक बड़ा फैक्टर बन गये हैं। महागठबंधन से जादे जन सुराज चर्चा में है। प्रशांत किशोर कह रहे हैं कि बीजेपी जन सुराज से डर गई है।कई सीटों पर जन सुराज के उम्मीदवारों को नामांकन करने से रोक दिया गया।दो सीटों पर बीजेपी नेताओं ने जन सुराज उम्मीदवार को जबनर बैठ जाने को मजबूर कर दिया। पीके कह रहे हैं कि जीते कोई लेकिन सरकार बीजेपी बना ले जाती है। अबकी बीजेपी जन सुराज से डर गई है।माने उसको असली खतरा जन सुराज से ही नजर आ रहा है।कहे का मतलब समझ लीजिए कि इस बार चुनाव में पीके एनडीए के आगे रोड़ा लगते है।

सीमांचल में ओवैसी बिगाड़ रहे आरजेडी का गणित

सीमांचल यानी पूर्णिया, कटिहार, किशनगंज, अररिया वाले इलाकों में 34 गो सीट है। असदुद्दीन ओवैसी की पार्टी एआईएमआईएम ने सभी 34 सीटों पर उम्मीदवार खड़ा कर दी। मुस्लिम बहुल सीमांचल में आरजेडी का मुस्लिम यादव समीकरण लड़खड़ा गया है। पिछले चुनाव में भी ओवैसी की पार्टी ने आरजेडी को नुकसान पहुंचाकर पांच सीटें जीत ली थीं।इस बार भी गणित गड़बड़ा गया है। आरजेडी को एआईएमआईएम काफी डैमेज कर डाले के पांजिशन में आ गया है।

84 साल की उर्म में असरानी का निधन

दिवाली की शुभकामनाएं दीं और 1 घंटे बाद दुनिया को अलविदा कह गए अंग्रेजों के जमाने के जेलर

एजेंसी
मुंबई । हम अंग्रेजों के जमाने के जेलर हैज़फ़िज़म शोले का ये डायलॉग हर एक सिनेमा प्रेमी को याद है। अब ये डायलॉग बोलने वाले हास्य फिल्म अभिनेता गोवर्धन असरानी इस दुनिया में नहीं रहे। लंबी बीमारी के बाद उनका सांय 4 बजे निधन हुआ और इससे ठीक एक घंटे पहले उन्होंने सोशल मीडिया पर देशवासियों को दीपावली की शुभकामनाएं दीं और खुद दुनिया को अलविदा कह गए।



दिवाली की बधाई दी थी। असरानी ने इंस्टाग्राम स्टोरी पर लिखा था हैप्पी दिवाली। दीवाली की रात आई इस खबर सभी की हैरान कर दिया। पिछले दिनों भी उनकी मौत का अफवाह उड़ी थी। सोमवार को आई इस खबर बाद पहले तो फैंस को लगा ये अफवाह है, लेकिन जब असरानी के इंस्टाग्राम अकाउंट को देखा तो ये खबर सही साबित हुई।

उनका योगदान सदैव याद रहेगा : मोदी

नई दिल्ली । प्रधानमंत्री नरेंद्र मोदी ने अपनी कामिंडी से सबके दिलों पर राज करने वाले वरिष्ठ अभिनेता गोवर्धन असरानी को श्रद्धांजलि अर्पित की है। उन्होंने दुख व्यक्त करते हुए सोशल मीडिया पर लिखा, एक प्रतिभाशाली मनोरंजनकर्ता और वास्तव में बहुमुखी कलाकार, उन्होंने विभिन्न पौधियों के दर्शकों का मनोरंजन किया। भारतीय सिनेमा में उनके योगदान को सदैव याद रखा जाएगा। उनके परिवार और प्रशंसकों के प्रति मेरी संवेदनाएं। कांग्रेस नेता और लोकसभा में नेता प्रतिपक्ष राहुल गांधी ने भी एक्टर के निधन पर दुख व्यक्त किया है।

संताल एक्सप्रेस

जमीन विवाद में मारपीट, कई घायल

धनबाद। सरायहेला थाना क्षेत्र के कोला कुसमा कोडाडीह में सोमवार को रैयती जमीन पर जेसीबी चलाने के विवाद में दो पक्षो के बीच जमकर मारपीट हुई। घटना में महिला सहित आधा दर्जन लोग घायल हो गए। घायल विकास मंडल ने आरोप लगाया कि रैयती जमीन पर उत्तम सिंह ने जबरन जेसीबी से समतलीकरण शुरू कर दिया। रोकने गए तो परिजनों के साथ उत्तम सिंह और उनके सहयोगियों ने जमकर मारपीट की। इस घटना में दोनों तरफ से पत्थरबाजी भी हुई है। जिसमें आधा दर्जन से अधिक लोग घायल हो गए। घायलों में दो लोगों को बेहतर इलाज के लिए निजी नर्सिंग होम में भर्ती कराया गया है, जबकि अन्य लोगों का इलाज मेडिकल कॉलेज में चल रहा है।

काली पूजा के दौरान फायरिंग, दो घायल

धनबाद। काली पूजा के दौरान सोमवार की देर रात धनबाद के गोबिंदपुरा थाना क्षेत्र स्थित खड़काबाद में उपद्रवियों की ओर से फायरिंग किए जाने का मामला सामने आया है। इसमें दो युवक गंभीर रूप से घायल बताए जा रहे हैं। फिलहाल पुलिस ने आरोपित को गिर तार करने के साथ-साथ हथियार भी बरामद कर लिया है। घटना के संबंध में बताया जा रहा है कि गोबिंदपुरा थाना क्षेत्र स्थित खड़काबाद में काली पूजा का आयोजन किया गया है, इसमें मेला भी लगा है। इसी क्रम में दीपावली की रात सैकड़ो की सं या श्रद्धालु पूजा अर्चना एवं मेले का आनंद लेने के लिए पहुंचे हुए थे। इसी दौरान स्थानीय पूर्व जिप सदस्य अब्दुल मन्ान, उनका बेटा अब्दुल रूमान और अब्दुल मन्ान का साला मुशर्रफ आलम उर्फ शेरू हथियार लेकर मेला में पहुंचे और उपद्रव मचाने लगे। इस बीच उनके जरिये मेला में तोड़फोड़ की। घटना को भी अंजाम दिया गया। इसके बाद श्रद्धालुओं और पूर्व जीप सदस्यों के समर्थकों के बीच पत्थरबाजी भी हुई। वहीं चारों ओर से धिरता देख पूर्व जीप सदस्य का साला शेरू ने फायरिंग शुरू कर दिया। स्थानीय लोगों एवं पूजा कमिटी के सदस्यों का आरोप है कि अब्दुल मन्ान उनके साथ आए उनका बेटा और साला हथियार लेकर मेला में घूम रहे थे। जिसका श्रद्धालुओं और पूजा कमिटी के सदस्योंकी ओर से विरोध किया गया। इसी बीच हुई झड़प देखकर पूर्व जिप सदस्य अब्दुल मन्ान का साला मुशर्रफ आलम उर्फ शेरू ने बंदूक से फायरिंग कर दी, फायरिंग करते ही पूजा पंडाल के पास भगदड़ मच गई। स्थानीय लोगों का कहना है कि लगातार तीन फायरिंग किया गया।

कुएं से मिला युवक का शव, आत्महत्या की आशंका

धनबाद। धनसार थाना के बेरा कोलियरी ग्वाला पट्टी में एक युवक का शव मिला। शव की पहचान पास में ही रहने वाले 23 वर्षीय अभिषेक राय के रूप में हुई। पिता देवेद्र राय ने पुलिस को बताया कि ऑनलाइन गेमिंग में हारसे से वह निराश था। वह अपने पिता से रुपए देने की मांग कर रहा था। कई बार मांगने के बाद भी देवेद्र ने रुपए नहीं दिया। माना जा रहा है कि अभिषेक ने कुएं में कूद कर जान दे दी। मंगलवार की सुबह कुएं में शव देखने के बाद क्षेत्र में सनसनी फैल गई। मौके पर भीड़ जमा हो गई। जब लोगों ने पास से शव को देखा तो शव की पहचान हुई। पुलिस को जानकारी मिली है कि अभिषेक राय चार भाइयों में छेठा था। मृतक के परिवार वाले काफी दुखी हैं। 19 अक्टूबर की शाम से ही अभिषेक लापता था। घरवाले उसे काफी ढूढ़ रहे थे। धनसार थाना में भी सूचना दी गई थी। पुलिस पता लगा रही है कि अभिषेक किसी गेमिंग या बेटिंग एप में पैसा लगाता था। उसके साथियों से भी पूछताछ करने की तैयारी है।

स्ट्रैप टाल में लगी आग , पांच लाख की संपत्ति जलकर खाक

संताल एक्सप्रेस
जमशेदपुर। सोनारी थाना क्षेत्र के गोला बस्ती में सोमवार देर रात एक स्ट्रैप टाल में भीषण आग लगने से इलाके में अफरा-तफरी मच गई। अचानक उठें लपटों ने पूरे क्षेत्र को दहशत में डाल दिया। सूचना मिलते ही दमकल विभाग की छह गाड़ियां मौके पर पहुंचीं और घंटों की कड़ी मशक़त के बाद आग पर काबू पाया गया। स्थानीय लोगों ने आशंका जताई है कि आग पटाखे की तिगारी से लगी थी। आग की तीव्रता इतनी अधिक थी कि आसपास के घरों तक लपटें पहुंचने लगीं। हालांकि, फायर ब्रिगेड की त्वरित कार्रवाई से आग फैलने से पहले ही निर्यंत्रित कर ली गई। इस हादसे में करीब पांच लाख रुपये से अधिक की संपत्ति जलकर राख हो गई। स्थानीय लोगों ने बताया कि यदि दमकल की गाड़ियां समय पर नहीं पहुंचतीं, तो आग पास की घनी बस्ती में फैल सकती थी और जनहानि की आशंका से इनकार नहीं किया जा सकता था।घटना की

शिक्षकों को मिला एक दिन क्षतिपूर्ति अवकाश

धनबाद। जिला शिक्षा अधीक्षक आयुष कुमार ने जिले के सरकारी शिक्षकों को एक दिन का क्षतिपूर्ति अवकाश उपभोग करने की स्वीकृति दी है। 21 जुन (तृतीय शनिवार की छुट्टी) को छुट्टी के दिन स्कूल खुला रखकर अंतरराष्ट्रीय योग दिवस मनाया गया था। इसकारण एक दिन का क्षतिपूर्ति अवकाश दिया गया है।

पूर्व रेलवे

टिका संख्या: इंएल-एमएलडीटी-टीआरडी-ई-टेंडर-090, माहित: 17.10.2025

खुला ई-टिका खोबरो। वरिष्ठ (टीआरडी) पूर्व रेलवे, मालवा, झरझलिया, जिला: मालवा, पिन-732102 (पश्चिम बंगाल) होतेते लातार रे ओलाकान कामी लागित गाबुड आर काउडी ते दाड़े मेनाकको फर्मको/एजेंसीको/टिकादारको ठेन खोन खुला ई-टिका नेवतारेत्त काना: टिका संख्या: एमएलडीटी-टीआरडी-ई-टेंडर-090। रैयाक् जुतुम: पूर्व रेलवे रैयाक् मातवा जुनु-जुनु स्टेशनको, समपार फाटकोको, स्विचिंग बस-स्टेशनको एगन रे बाल्ड्विन स्टेशन बाईड एगन। टिका रैयाक् पुंज 64,73,150 बावना पायसा: रु. 1,25,000।

टिका कामोच रैयाक् गोनेम: शुन्वा। जामाय रैयाक् तारीक आर सोमोय: 28.10.2025 हिलेक्क खोन 11.11.2025 हिलेक्क तारासिच 3.30 बजे हबिक्च। रैयाक् बानाडाय आर नोटिस बोर्ड ठाव: www.ireps.gov.in आर वरिष्ठ डीईई (टीआरडी)/पूर्व रेलवे, मालवा रैयाक् कार्यालयको नोआ नेहोराको काना जे ओनको दो वेबसाइट रे बेबोसतावाकान पुराड टिका आर टिका कामोच दो मोंज तेको पाइहावना। चेतान रैयाक् टिका लागित जहान ओबोसता रे मैनुअल दारखास दो बाड ओगोचोक्आ।

(MLD-206/2025-26)

टिका खोबोर दो वेबसाइट: www.e.indianrailways.gov.in/www.ireps.gov.in रे हों बेबोसता आकान मेनाक्आ।

पूर्व रेलवे

टिका संख्या: इंएल-एमएलडीटी-टीआरडी-ई-टेंडर-088, माहित: 17.10.2025 बाखरा खुला ई-टिका खोबरो। वरिष्ठ डीईई (टीआरडी)/पूर्व रेलवे, मालवा, पो.आ: झरझलिया, जिला: मालवा, पिन-732102 (पश्चिम बंगाल) होतेते लातार रे ओलाकान कामी लागित गाबुड आर काउडी ते दाड़े मेनाकको फर्मको/एजेंसीको/टिकादारको ठेन खोन खुला ई-टिका नेवतारेत्त काना: टिका संख्या: इंएल-एमएलडीटी-टीआरडी-ई-टेंडर-088। कामी रैयाक् जुतुम: टिका मंडल रे लिवात्त आकान, बाडिक्क आकान/मारयाकान आर आसोल माय्ट/टीटीसी/पोटल ओचोग बनावेत रे ओएवई रूपतारण कामी। टिका रैयाक् पुंजी: रु. 2,77,34,846। बावना पायसा: रु. 2,88,700। टिका कामोच रैयाक् गोनेम: शुन्वा। ई-टिका जामाय रैयाक् तारीक आर सोमोय: 28.10.2025 हिलेक्क खोन 11.11.2025 हिलेक्क तारासिच 3.00 बजे हबिक्च। वेबसाइट रैयाक् बानाडाय आर नोटिस बोर्ड रैयाक् ठाव: www.ireps.gov.in आर वरिष्ठ डीईई (टीआरडी)/पूर्व रेलवे, मालवा रैयाक् कार्यालय। टिकादारको नोआ नेहोराको काना जे ओनको दो वेबसाइट रे बेबोसतावाकान पुराड टिका खोबोर आर टिका कामोच दो मोंज पाइहावना। चेतान रैयाक् टिका लागित जहान ओबोसता रे मे मैनुअल दारखास दो बाड ओगोचोक्आ।

(MLD-205/2025-26)

टिका खोबोर दो वेबसाइट: www.e.indian-railways.gov.in/www.ireps.gov.in रे हों बेबोसता आकान मेनाक्आ।

कोंच पावोको: [@easternrailwayheadquarter](http://www.EasternRailway)

कोंच पावोको: [@easternrailwayheadquarter](http://www.EasternRailway)

गोड़े फाजलो:	
---------------------	----------

गोड़े फाजलो:	
---------------------	----------

खाड़ी देशों में नौकरी दिलाने के नाम पर 40 युवकों से लाखों की टगी

संताल एक्सप्रेस
धनबाद।खाड़ी देशों सहित कजाकिस्तान में नौकरी दिलवाने नाम पर 40 युवकों से लाखों की ठगी कर ली है। ठगी के शिकार झारखंड, बिहार और बंगाल के हैं। बैंक मोड़ श्रीराम प्लाजा के फर्स्ट फ्लोर में ‘यस इंडिया ओवरसीज’ के नाम से दफ्तर खोल कर युवकों से ठगी की गई। नौकरी के लिए युवकों को जाली एयर टिकट और वीजा भी दिए गए। जब फ्लाइट पकड़ने के लिए युवक दिल्ली एयरपोर्ट पहुंचे तो उन्हें को ठो जाने का पता चला। मायूस होकर लौटे युवक जब ‘यस इंडिया ओवरसीज’ के बैंक मोड़ दफ्तर पहुंचे तो दफ्तर बंद पाया। ठगी

खड़काबाद में काली पूजा मेला में पूर्व जिप सदस्य अब्दुल मन्ान ने दागी गोलियां, मची अफरातफरी, कई जख्मी

संताल एक्सप्रेस
धनबाद। गोविंदपुर के खड़काबाद काली मंदिर में सोमवार की रात काली पूजा के दौरान पूर्व जिप सदस्य अब्दुल मन्ान ने अपनी बंदूक से गोलियां दागकर अफरातफरी मचा दी। उस वक्त काली मेला पूरे चरम पर था। अचानक हुई गोलीबारी से मेला में अफरातफरी मच गई। मेला का रंग फीका पड़ गया। इस दौरान सांप्रदायिक दंगा भड़काने की भी कोशिश की गई, परंतु अमन पसंद लोगों की पहल पर दंगा भड़काने की कोशिश कामयाब नहीं हो सकी। घटना की सूचना पाकर पुलिस इम्पेक्ट्र विष्णु प्रसाद राउत दलबल के साथ पहुंचे। पुलिस के पहुंचने के पूर्व अब्दुल मन्ान के समर्थकों और पूजा आयोजकों में दो बार भिड़ंत हो चुकी थी। स्थिति की गंभीरता को

देखते हुए पुलिस उपाधीक्षक शंकर कामती भी दल-बल के साथ पहुंचे। पुलिस ने पूर्व जिप सदस्य बनर्जी, सत्य शर्मा, विवेक कुंभकार, वृंदावन गोस्वामी एवं अन्य ग्रामीण ने अब्दुल मन्ान से आग्रह किया कि

काली पूजा हो रही है और मेला लगा हुआ है। काफी भीड़भाड़ है। इस

स्थिति में बंदूक लेकर मंदिर आना उचित नहीं है। इतने में अब्दुल मन्ान के साथ आए लोगों ने गाली-गलौज शुरू कर दी। काली पूजा आयोजकों और ग्रामीणों ने फिर समझने की कोशिश की, तब अब्दुल मन्ान उग्र हो गए और अपनी बंदूक से जान से मारने की नीयत से फायरिंग करने लगे। उन्होंने तीन बार गोलियां चलाईं। इससे पूजा स्थल और मेला में भगदड़ मच गई। उन्होंने आवेदन में लिखा है कि अब्दुल नुमान तथा दो बाँडीगाई साजिद एवं अमन एवं

अब्दुल मन्ान का साला मुशर्रफ हरेवहथियार से लैस होकर मंदिर पहुंचे। इस बीच आशुतोष बनर्जी, सत्य शर्मा, विवेक कुंभकार, वृंदावन गोस्वामी एवं अन्य ग्रामीण ने अब्दुल मन्ान से आग्रह किया कि काली पूजा हो रही है और मेला लगा हुआ है। काफी भीड़भाड़ है। इस स्थिति में बंदूक लेकर मंदिर आना उचित नहीं है। इतने में अब्दुल मन्ान के साथ आए लोगों ने गाली-गलौज शुरू कर दी। काली पूजा आयोजकों और ग्रामीणों ने फिर समझने की कोशिश की, तब अब्दुल मन्ान उग्र हो गए और अपनी बंदूक से जान से मारने की नीयत से फायरिंग करने लगे। उन्होंने तीन बार गोलियां चलाईं। इससे पूजा स्थल और मेला में भगदड़ मच गई। उन्होंने आवेदन में लिखा है कि अब्दुल नुमान, साजिद ,अमन और

मंत्री का राजद नेताओं को धूर्त कहना आपत्तिजनक : राजद

रांची। झारखंड प्रदेश राष्ट्रीय जनता दल (राजद) ने मंत्री सुदिव्य कुमार सोनू की ओर से पार्टी नेताओं को धूर्त कहने पर आपत्ति जताई है। पार्टी के प्रदेश प्रवक्ता कैलाश यादव ने मंगलवार को इस बाबत तीखी प्रतिक्रिया भी व्यक्त की। झारखंड के मंत्री सुदिव्यत कुमार सोनू की ओर से राजद नेताओं को लेकर धूर्त शब्द का प्रयोग करने पर कैलाश यादव ने एक प्रेस वक्त्रिस जारी कर कहा कि यह ब्यान काफी पीड़ादायक है। बिहार विधानसभा चुनाव में राजद सबसे ताकतवर और बड़ी पार्टी है। इंडी गठबंधन के नेता भी तेजस्वी यादव हैं। साथ ही बिहार में मुख्य मुकाबला राजद गठबंधन और राजग के बीच है। कैलाश यादव ने कहा कि झारखंड मुक्ति मोर्चा (झामुमो) के केन्द्रीय अध्यक्ष और मुख्यमंत्री हेमंत सोरेन राजद के दिल में हैं, लेकिन इसे लेकर मंत्री की ओर से राजद नेताओं को अपशब्द बोलना अत्यंत निन्दनीय है।

गुपचुप बेचनेवाले का बेटा का इंडियन आइडल में चयन

धनबाद। धनबाद के युवा गायक अभिषेक कुमार का चयन इंडियन आइडल में हुआ है। उसने अपनी प्रतिभा के दम पर बचपन के सपने को पूरा करते हुए इंडियन आइडल के मंच तक का सफर तय कर लिया। सरायहेला में चाट-गुपचुप का ठेला लगाने वाले अंजय साव के बेटे अभिषेक कुमार का चयन इंडियन आइडल के 16वें सीजन के लिए हुआ है।सोनी टीवी पर दिखने वाले संगीत के सबसे बड़े रियलिटी शो में से एक इंडियन आइडल के मंच पर धनबाद के युवा कलाकार अभिषेक कुमार नजर आएंगे। अगले हफ्ते टीवी पर अभिषेक का एपिसोड दिखेगा।

सड़क हादसे में दो चचेरे भाइयों की मौत

खूंटी। सदर थाना क्षेत्र के खूंटी-सिमडेगा मुख्य पथ स्थित मरचा मोड़ के पास सोमवार की देर रात एक सड़क दुर्घटना में दो चचेरे भाइयों की मौत हो गई। मृतकों की पहचान कामडारा थाना क्षेत्र के अमृत तोपनो (23) और विल्सन तोपनो (18) के रूप में हुई है। जानकारी के अनुसार दोनों तपकारा थाना क्षेत्र के डिग्री स्थित विरता गांव से बाइक पर सवार होकर घर लौट रहे थे। इसी दौरान मरचा मोड़ के पास किसी अज्ञात वाहन ने उनकी बाइक को जोरदार टक्कर मार दिया और फरार हो गया। दुर्घटना के बाद ग्रामीणों की मदद से दोनों गंभीर रूप से घायल युवकों को रेफरल अस्पताल तोरपा लाया गया, जहां अमृत ने रास्ते में ही दम तोड़ दिया। गंभीर रूप से घायल विल्सन को खूंटी सदर अस्पताल रेफर किया गया, जहां उपचार के दौरान उसकी भी मौत हो गई। पुलिस ने मंगलवार को दोनों शवों का पोस्टमार्टम कर परिजनों को सौंप दिया।

25 तरह के वेस्टेज समाग्री से बनाया गया है आकर्षक पूजा पंडाल

भीड़ पंडाल देखने के लिये उमड़ पड़ी है। पंडाल देखने आने वाले लोग मोबाइल में इस अनोखे पूजा पंडाल के साथ अपनी तस्वीर ले रहे हैं। पंडाल को देखने आए लोगों ने बताया कि कमेटी की ओर से इस वर्ष बहुत ही सुंदर और आकर्षक पूजा पंडाल गला बनाया है। कमिटी ने अलग सोच के साथ पंडाल का निर्माण कराया है, जो जिले के अन्य पूजा पंडाल से अलग और सुंदर है। पूजा कमिटी के अध्यक्ष ने विकाश रंजन ने कहा कि पूजा कमिटी हमेशा अलग थीम के साथ पंडाल का निर्माण कराती है। इस बार वेस्टेज समाग्री का उपयोग कर पंडाल को बनाया गया है। श्रद्धालुओं से निवेदन है कि वे पंडाल पहुंचे और पंडाल

त्योहारों में 12,000 से अधिक विशेष ट्रेनें चलाई जा रही हैं: जीएम



कोलकाता। दक्षिण पूर्व रेलवे के जीएम अनिल कुमार मिश्रा ने कहा कि त्योहारों के मौसम में यात्रियों की बढ़ी हुई भीड़ को ध्यान में रखते हुए दक्षिण पूर्व रेलवे द्वारा समुचित तैयारियों की गई हैं ताकि यात्रियों को सुरक्षित, सुगम और आरामदायक यात्रा सुनिश्चित की जा सके।

वे यहां मंगलवार को प्रेस कॉन्फ्रेंस में बोल रहे थे। उन्होंने बताया कि भारतीय रेल द्वारा इस वर्ष दुर्गापूजा, दीपावली और छठ पर्व के अवसर पर लगभग 12,000 से अधिक विशेष ट्रेनें चलाई जा रही हैं, जबकि पिछले वर्ष यह संख्या 7,724 थी।दक्षिण पूर्व रेलवे ने इस वर्ष 20.10.2025 तक 922 विशेष ट्रेनें चलाई हैं, जबकि पिछले वर्ष यह संख्या 832 थी।भीड़ नियंत्रण के लिए प्रमुख स्टेशनों पर अस्थायी होल्डिंग एरिया बनाए गए हैं। आगामी वर्षों में इन स्टेशनों पर स्थायी होल्डिंग एरिया विकसित करने की योजना है।यात्रियों की शिकायतों एवं समस्याओं के त्वरित समाधान हेतु दक्षिण पूर्व रेलवे मुख्यालय तथा चारों मंडलों में वार रुम्स स्थापित किए गए हैं, जहां सीसीटीवी लाइव मॉनिटरिंग की जा रही है। दक्षिण पूर्व रेलवे वर्तमान में 6 नियमित विशेष ट्रेनें एवं 11 अतिरिक्त त्योहार विशेष ट्रेनें चला रहा है। अन्य जनों द्वारा चलाई जा रही 16 विशेष ट्रेनें भी दक्षिण पूर्व रेलवे के क्षेत्राधिकार से होकर गुजर रही हैं। उन्होंने बताया कि यात्रियों की सुरक्षा सुनिश्चित करने हेतु सभी ट्रेनें में आरपीएफ और वाणिज्यिक कर्मियों की तैनाती की गई है, ताकि आरक्षित डिब्बों में अनुधिकृत प्रवेश रोका जा सके। इस अवसर पर सोमित्र मजुमदार, अपर महाप्रबंधक एवं अन्य विभागाध्यक्ष भी उपस्थित थे।

श्रद्धा के साथ की गई मां काली की पूजा अर्चना

धनबाद। कार्तिक अमावस्या पर श्रद्धा भाव के साथ महाकाली की पूजा-अर्चना की गई। शहर के हीरापुर चिल्ड्रन पार्क, जेसी मॉलिक, तेलीपाड़ा में मां काली की प्रतिमा स्थापित की गई जबकि तेलीपाड़ा स्थित श्यामा काली मंदिर, कोयला नगर आधा काली मंदिर, जेसी मॉलिक नेपाल काली मंदिर, हीरापुर हरी मंदिर सहित अन्य मंदिरों में मध्यरात्रि के बाद मां काली की विधिवत पूजा हुई। तेलीपाड़ा स्थित श्यामा काली मंदिर में बलिदान के लिए दूर-दूर से लोग पहुंचे। यहां परंपरा अनुसार सूर्य की रोशनी आने से पूर्व ही प्रतिमा का विसर्जन र्हा दिया गया। चिल्ड्रन पार्क में दूर दराज से दर्शन करने पहुंचे लोग-हीरापुर चिल्ड्रन पार्क में शहर भर का सबसे बड़ा पूजा पंडाल निर्माण किया गया है। इस वर्ष नारियल के छिलके से भव्य पंडाल का निर्माण किया गया है। अमावस्या तिथि में अर्धरात्रि को मां काली की दिव्य पूजा की गई। मंगलवार को भी दर्शन पूजन के लिए काफी संख्या में श्रद्धालु पहुंचे।

इनमोसा का एआईडीडीओए में हुआ विलय



धनबाद। भारत कोकिंग कोल लिमिटेड का एक मजबूत एम्पलाई संगठन इनमोसा का ऑल इंडिया डिप्लोमा ऑफिशियल एंड एसोसिएशन में पूर्ण रूप से विलय हो गया। धनबाद गांधी सेवा सदन में रविवार को एक मिलन समारोह का आयोजन किया गया। इसमें बीसीसीएल इनमोसा के डिप्टी जनरल सेक्रेटरी कुश सिंह के नेतृत्व करीब दो हजार लोगों ने ऑल इंडिया डिप्लोमा इंजीनियर ऑफिशियल एंड एसोशिएसन के राष्ट्रीय महासचिव आर.के. तिवारी की अध्यक्षता में शामिल हो गए। कुश सिंह ने मीडिया से बात करते हुए कहा कि आज पूरे बीसीसीएल के इनमोसा का एआईडीडीओए में विलय हो गया। इनमोसा एक मजबूत संगठन था, लेकिन हाई लेवल से हमलोगों की अनदेखी की जा रही थी, जिसे लेकर विलय का निर्णय लिया गया। उन्होंने कहा कि हमलोगों यहां सम्मान मिल रहा है अब एक होकर लड़ाई लड़ेंगे। वहीं ऑल इंडिया डिप्लोमा इंजीनियर ऑफिशियल एंड एसोसिएशन के राष्ट्रीय महासचिव आर.के. तिवारी ने कहा कि बिदाई होने से संगठन मजबूत हुआ है, कहा कि हम लोगों का मुख्य रूप से प्रमोशन की लड़ाई रही है जिसे मिलकर प्रबंधन से लड़ेंगे साथ ही सुरक्षा को लेकर प्रबंधन और डीजीएमएस को पत्र दिया गया है। किसी भी कीमत पर सुरक्षा की अनदेखी नहीं होने देंगे।

बालक-बालिका कबड्डी प्रतियोगिता का आयोजन



मिहिजाम। खेल भावना और उत्साह से भरे माहौल में जिला स्तरीय बालक-बालिका कबड्डी प्रतियोगिता का भव्य आयोजन बेसिक स्कूल, मिहिजाम में हुआ। आयोजन ओम प्रकाश कबड्डी अकादमी, भारत की ओर से किया गया, जो जामताड़ा जिला कबड्डी संघ से मान्यता प्राप्त है।प्रतियोगिता का उद्घाटन भाजपा नेता एवं समाजसेवी हरिमोहन मिश्रा ने किया। उन्होंने खिलाड़ियों का हौसला बढ़ाते हुए कहा कि कबड्डी सिर्फ खेल नहीं, बल्कि आत्मविश्वास और एकता की पहचान है। इस अवसर पर ओम प्रकाश सिंह, बिहार पुलिस एस.आइ. खुशबू कुमारी, अरविंद कुमार आदि के अलावा अन्य लोग मौजूद रहे।कुल 11 टीमों ने भाग लिया जिसमें 3 महिला और 8 पुरुष टीमों ने अपने हुनर का शानदार प्रदर्शन किया। महिला वर्ग में ओम प्रकाश कबड्डी अकादमी मिहिजाम ने प्रथम व द्वितीय स्थान प्राप्त किया, जबकि जामताड़ा टीम तीसरे स्थान पर रही। पुरुष वर्ग में भी अकादमी के खिलाड़ियों ने बेहतरीन प्रदर्शन करते हुए प्रथम और तृतीय स्थान हासिल किया। कार्यक्रम के अंत में हरिमोहन मिश्रा ने विजेता खिलाड़ियों को ट्रॉफी और मेडल प्रदान किए तथा वादा किया कि वे खिलाड़ियों को अंतरराष्ट्रीय स्तर की ट्रेनिंग दिलाने में हरसंभव सहयोग करेंगे। पूरे आयोजन में खेल, उमंग और उत्साह का माहौल छाया रहा।

